

लोक सेवा आयोग  
नेपाली सेना, अधिकृत क्याडेट पदको प्रतियोगितात्मक लिखित परीक्षा  
२०७६/०८/१९

**KEY [B]**

समय : २ घण्टा ३० मिनेट

पूर्णाङ्क : १००

विषय : नेपाली

उत्तरपुस्तिकामा प्रश्नपत्रको KEY अनिवार्य रूपले उल्लेख गर्नुपर्नेछ । उल्लेख नगरेमा उत्तरपुस्तिका रद्द हुनेछ ।  
परीक्षामा क्याल्कुलेटर तथा मोबाईल प्रयोग गर्न पाइनेछैन ।

१५ मिनेट

२०×१=२० अङ्क

**वस्तुगत बहुउत्तर**

१. तलका मध्ये शुद्ध वर्णविन्यासको रूप कुन हो ?  
A) विनयशील B) विनयसील C) वीनयशिल D) विनयषिल
२. 'माता' को पर्यायवाची शब्द कुन हो ?  
A) ठूलोममी B) सानीमा C) हजुरआमा D) जननी
३. तलका मध्ये अनेकार्थी शब्द कुन हो ?  
A) अर्थ B) पानी C) ज्ञान D) रूख
४. 'आगत' को विपरीतार्थक शब्द कुन हो ?  
A) विगत B) जानु C) आएको D) दुर्गम
५. 'सबैको 'मायालु' बन ।' यस वाक्यमा 'मायालु' कुन शब्दवर्गको शब्द हो ?  
A) क्रियान्वयी B) क्रियापदीय C) विशेषण D) अव्यय
६. 'आत्मीय' शब्दको निर्माण कसरी भएको हो ?  
A) आत्म + इय B) आत्मा + ईय  
C) आत्मा + इय D) आत्म + ईय
७. 'उक्ति' शब्द कसरी बनेको हो ?  
A) उक् + ति B) वच् + ति C) उ + क्ति D) बच् + ति
८. द्वन्द्व समासको उदाहरण कुन चाहिँ हो ?  
A) रजहाँस B) दाजुभाइ C) अधिपछि D) नीलकमल
९. तलका मध्ये 'प्र' उपसर्ग लागेर बनेको शब्द कुन हो ?  
A) प्रतिवाद B) प्रतिदिन C) प्रतिकूल D) प्राचार्य
१०. 'भल्को + भल्को' = 'भभल्को' शब्द कुन द्वित्व अन्तर्गत पर्दछ ?  
A) आपरिवर्तित द्वित्व B) पूर्ण द्वित्व  
C) परिवर्तित द्वित्व D) आंशिक द्वित्व
११. 'मैले साथीलाई इमेल पठाएँ ।' यस वाक्यमा 'इमेल' कुन कारक हो ?  
A) कर्म कारक B) सम्प्रदान कारक C) अपादान कारक D) अधिकरण कारक
१२. 'कमलले हरिलाई लठ्ठीले हान्यो ।' यस वाक्यमा कर्ता कारक कुन हो ?  
A) हरिलाई B) लठ्ठीले C) कमलले D) हान्यो

B - 2, नेपाली, अधिकृत क्याडेट

१३. 'तिमी राम्ररी पढ अनि अवश्य पास हुन्छौं।' बनोटका आधारमा यो कस्तो वाक्य हो ?  
A) मिलित B) सरल  
C) मिश्र D) संयुक्त
१४. 'उनीहरू विदेश जाँदै हुनेछन्।' यो वाक्य कुन कालको वाक्य हो ?  
A) वर्तमान कालको B) भविष्यत् कालको  
C) भूत कालको D) अपूर्ण वर्तमान
१५. "ऊ पोखरा जान्छ।" वाक्य कुन वाक्यको वाक्य हो ?  
A) कर्तृवाच्य B) कर्मवाच्य C) भाववाच्य D) माथिको कुनै होइन
१६. तलका मध्ये दन्त्य वर्ण कुन हो ?  
A) क B) द C) प D) य
१७. 'र' वर्णको उच्चारण प्रयत्न कुन हो ?  
A) स्पर्श सङ्घर्षी B) अर्धस्वर C) तालव्य D) कम्पित
१८. तलका मध्ये अघोष वर्ण कुन हो ?  
A) फ B) भ C) द D) ढ
१९. तलका मध्ये कुन कण्ठ्य वर्ण हो ?  
A) च B) ट C) ग D) प
२०. तल दिइएका मध्ये कुन समूहका वर्ण महाप्राण अन्तर्गत पर्दछ ?  
A) क, च B) ख, छ C) ग, ज D) य, र

:: समाप्त ::

Northwestern V.  
The Ohio State U.

नेपाली सेना, अधिकृत क्याडेट पदको प्रतियोगितात्मक लिखित परीक्षा

२०७६/०८/१९

V. of Southern California

पूर्णाङ्क : १००

समय : २ घण्टा ३० मिनेट

विषय : नेपाली

प्रत्येक खण्डको उत्तर छुट्टाछुट्टै उत्तरपुस्तिकामा लेख्नुपर्नेछ । अन्यथा उत्तरपुस्तिका रद्द हुनेछ ।

बिषयगत → V. of Minnesota २ घण्टा १५ मिनेट

खण्ड : "क" → Michigan State University पूर्णाङ्क : ८०  
४० अङ्क

१. शुद्ध गरी पुनर्लेखन गर्नुहोस् ।

वीस्वविद्यालयको इतिहासमा त्रीभुवन वीश्वविद्यालय सवैभन्दा पुरानो अध्ययन केन्द्र हो । यसका आङ्गिक कम्पसहरू छन् । यो पर्सिद्ध र लोकप्रीय छ ।

२. रेखाङ्कित शब्दहरूको शब्दवर्ग छुट्याउनुहोस् ।

८×०.५=४

प्राकृतिक सम्पदा प्रचुर मात्रामा छन् तापनि यिनको राम्ररी उपयोग गर्न नसक्दासम्म हाम्रो देशको उन्नति हुने कुरामा शङ्का नै मान्नु पर्दछ ।

३. तलका वाक्यलाई एउटै वाक्यमा संश्लेषण गर्नुहोस् ।

४

हामी नेपाली हौं । हामी स्वाभिमानी छौं । हामी परिश्रमी छौं । हामी विश्वमा छरिएका छौं । हामी अनुशासित छौं । हामी कर्म मछौं । हामी वीर छौं । नेपाली भएकामा मलाई गर्व छ ।

४. कोष्ठकमा दिइएको निर्देशनका आधारमा वाक्य परिवर्तन गर्नुहोस् ।

४

क) म आज कहाँ गइँ (करण)

ख) हामी राम्रा किताबहरू सबै पढौं । (कर्मवाच्य)

ग) परिश्रम गर्नेले सफलता पाउँछ । (मिश्रवाक्य)

घ) अपरिचित व्यक्तिले बाटोमा मसँग समय जान्न चाह्यो (प्रत्यक्षकथन)

५. कोष्ठकमा दिइएका धातु र सङ्केतका आधारमा खाली ठाउँ भर्नुहोस् ।

४

क) हिजो राति ठूलो पानी ..... । (परः अज्ञातभूत)

ख) घाम लागे न्यानो ..... । (हुः सङ्केतार्थ)

ग) लालीगुराँसले डाँडाकाँडाहरू ..... । (ढाक्ः इच्छार्थ)

घ) युवाहरू देशका लागि ..... । (लङ्ः सम्भावनार्थ)

→ University of California, Berkeley

→ The University of Iowa

→ Howard University

→ U. of Cincinnati

क्रमशः -

६. तलको गद्यांश पढी सोधिएका प्रश्नहरूको उत्तर दिनुहोस् ।

बालसाहित्यको पठनबाट बालबालिकाहरू वैयक्तिक रूपमा मात्र लाभान्वित हुने नभई शैक्षिक दृष्टिले पनि यसबाट फाइदा लिन उनीहरू सक्षम बन्दछन् । श्रवण शैक्षणिक प्रक्रियाको महत्त्वपूर्ण पक्ष हो । यसका लागि कक्षामा सुनाइएका कथा वा अन्य सामग्रीहरू मात्र पर्याप्त हुँदैनन् । त्यसैले अभिभावकहरूले घरमा बालपुस्तक पढ्दै उनीहरूलाई कथा सुनाउँदा यसबाट पनि उनीहरूको श्रवणयुक्त बोध क्षमताको अभिवृद्धि हुन्छ । जुन बालबालिकाले जति बढी सुन्ने अवसर पाउँछन् ती त्यति नै बढी जानकारी हुने कुरा प्रमाणित भएको छ । त्यसैगरी बालसाहित्य सस्वर एवम् मौन पठनका लागि पनि उपयुक्त सामग्री हो । जसले जति पढ्यो उसले भाषा, विषय र विचारमा त्यत्तिकै उच्चता प्राप्त गर्छ । पाठ्यपुस्तकको पाठ निर्धारित भए भैं यसबाट प्राप्त हुने शिक्षा पनि सीमित हुन्छ । यस बाहेक बालसाहित्यको पठनको कुनै सीमा हुँदैन, यो जति पनि पढ्न सकिन्छ र यसबाट विद्यार्थीले बढीभन्दा बढी ज्ञान प्राप्त गर्ने अवसर पाउँछन् । त्यसैले पाठ्य पुस्तकीय ज्ञानको सीमालाई पठनशीलताको माध्यमबाट विस्तार गर्न पनि बालसाहित्यले महत्त्वपूर्ण भूमिका खेलेको हुन्छ । कक्षामा सिकाइने चित्रकारितालाई अझ प्रभावकारी तुल्याउन बालसाहित्यका कृतिका चित्रहरू सहयोगी बनेका हुन्छन् । त्यस्तै बालसाहित्यको पठनबाट विद्यार्थीहरूको लेख्य अभिव्यक्ति क्षमतामा पनि सकारात्मक प्रभाव पर्ने तथ्यलाई विभिन्न विद्वानहरूले गरेको अध्ययनले पुष्टि गरेको छ । यसका लागि विद्यालयीय वा कक्षागत पुस्तकालय व्यवस्थापन तथा पठनका लागि उपयुक्त वातावरणको सिर्जना अपरिहार्य हुन्छ ।

समग्रमा बालसाहित्यले बालव्यक्तित्व विकासमा महत्त्वपूर्ण भूमिका खेल्ने गरेको तथ्य निर्विवाद छ । बालसाहित्यको अध्ययनले वैयक्तिक रूपमा मात्र नभई शैक्षिक एवम् सिर्जनात्मक प्रगतिमा समेत सहयोग पुऱ्याउँछ । बालसाहित्यले पाठ्यपुस्तकीय ज्ञानलाई विस्तार गर्ने मात्र नभई उनीहरूको लेख्य अभिव्यक्तिमा पनि मौलिकता र प्रभावकारिता ल्याउँछ । त्यसैले बालबालिकाको मानसिक, बौद्धिक, शैक्षिक प्रगतिसहित सर्वतोमुखी विकासका लागि बालसाहित्य नै एकमात्र उपयुक्त सामग्रीका रूपमा प्रतिस्थापित छ । यसबाट उनीहरूले मनोरञ्जनका साथै काल्पनिक शक्तिको अभिवृद्धि, कलात्मक आत्माभिव्यक्तिको सिप, सिर्जनशील सोच, व्यवहार पटुता जस्ता जीवनोपयोगी सक्षमता प्राप्त गर्दछन् । अतः उनीहरूलाई बढीभन्दा बढी पुस्तक पढ्न पाउने वातावरण निर्माणका लागि अभिभावक, समुदाय, शैक्षणिक संस्था, पुस्तकालयका अतिरिक्त सरकार स्वयं यतातिर क्रियाशील हुनुपर्छ भने यसका सर्जक र प्रशासकहरूले उनीहरूको रुचि अनुरूपका स्तरीय पुस्तक सिर्जना र प्रकाशनमा आफूलाई समर्पित गर्न आवश्यक देखिएको छ ।



- क) शैक्षणिक प्रक्रियामा श्रवण किन महत्त्वपूर्ण छ ?
- ख) बालबालिकामा श्रवणयुक्त बोध क्षमता बढाउन अभिभावकको के भूमिका हुन सक्छ ?
- ग) बालसाहित्य पठनको किन कुनै सीमा हुँदैन ?
- घ) बालसाहित्यको अध्ययनबाट बालबालिकाले कस्तो जीवनोपयोगी सक्षमता प्राप्त गर्छन् ?
- ङ) 'मौन पठन' र 'सर्वतोमुखी विकास' ले के के अर्थ बुझाउँछन् ?

७. तलको गद्यांशबाट पाँचओटा बुँदाहरू टिप्नुहोस् ।

५

योगासन मानव शरीरलाई स्वस्थ र सक्रिय राख्ने महत्त्वपूर्ण आसनहरूको अभ्यास हो । यो वैज्ञानिक व्यायाम हो । यसले शरीरलाई सबल र शुद्ध बनाउन मद्दत गर्दछ । मानव शरीरमा साठी अर्धभन्दा बढी सुक्ष्म कोषिका तन्तु र कोषहरू हुन्छन् । शरीरमा ७२ हजार नसानाडीहरू हुन्छन् । तिनलाई उपयुक्त व्यायाम गराउन योगासनले ठूलो र महत्त्वपूर्ण भूमिका खेलेको हुन्छ । उपयुक्त व्यायाम पाएको शरीरले मात्र भोजनलाई सही तरिकाले पचाउन र शक्ति प्रवर्द्धन गर्न सक्छ । औषधिबाट सही काम लिन पनि व्यायामयुक्त शरीर नै चाहिन्छ । शरीरका आन्तरिक अङ्गहरू सक्रिय भए मात्र भोजन र औषधिले काम गर्दछ । उचित व्यायाम पुगेको स्थितिमा मात्र मुटु र फोक्सोले आफूले गर्नुपर्ने काम ठीकसँग गरेका हुन्छन् । योगासनले शरीरका यी अङ्गहरूलाई उचित व्यायाम पुऱ्याउँदछ । व्यायामले मानिसको मन शान्त हुन्छ, नाडीमण्डल सन्तुलित रहन्छ र सक्रिय पनि रहन्छ । वास्तवमा योगासनले शरीरका सबै हड्डीहरू, मांसपेशी र आन्तरिक अङ्गहरूलाई समेत तन्दुरुस्त राख्दछ । यसले आत्मालाई समेत शान्त पार्दछ । चित्तस्थिर राख्दछ र मनलाई आनन्द प्रदान गर्दछ भन्ने कुरामा कुनै शंका छैन ।

८. तलका मध्ये कुनै एक शीर्षकमा १५० शब्दसम्मको अनुच्छेद लेख्नुहोस् ।

५

क) विज्ञानको चमत्कार

ख) नेपालमा जलविद्युतको सम्भावना

खण्ड : "ख"

४० अङ्क

९. तल दिइएका मध्ये कुनै एक शीर्षकमा ३०० शब्द सम्मको निबन्ध लेख्नुहोस् ।

१०

क) देश विकासमा पर्यटनको भूमिका

ख) देश भक्ति

ग) प्राकृतिक सौन्दर्यता

१०. तलका मध्ये कुनै एक प्रश्नको उत्तर दिनुहोस् ।

क) बारा जिल्ला पिपरा-५ बस्ने रोहित चौधरीले कम्प्युटर अपरेटर पदमा नियुक्ति पाउन नेपाल प्रज्ञा प्रतिष्ठानलाई लेख्ने निवेदन पत्रको नमूना प्रस्तुत गर्नुहोस् ।

ख) कीर्तिपुर-३, कीर्ति टोल बस्ने आशिष महर्जनले टोलको ढल सम्बन्धी समस्या उल्लेख गरी 'गोरखापत्र' को सम्पादकलाई लेख्ने चिठी तयार पार्नुहोस् ।

११. प्रदूषणबाट बच्नका लागि अपनाउनुपर्ने वातावरण सम्बन्धी विषयलाई समेटेर स्थानीय वातावरण केन्द्रले तयार पार्ने सूचना प्रस्तुत गर्नुहोस् ।

१२. नेपाली सेनाको अधिकृत क्याडेटलाई दिइएको तालिमको समापन समारोह कार्यक्रमको प्रतिवेदन तयार पार्नुहोस् ।

१३. 'जस्तो आहार उस्तै विचार' शीर्षकमा एक वक्तृता तयार पार्नुहोस् ।

१४. 'नेपाली सेना नेपाल र नेपालीको सुरक्षाका लागि प्रतिबद्ध छ' भन्ने कुरा सम्वादका माध्यमबाट प्रस्तुत गर्नुहोस् ।

१५. भाव विस्तार गर्नुहोस् ।

आमा र जन्मभूमि स्वर्गभन्दा महान् छन् ।